



Известување за реализација и покана за домаќин на регионалниот натпревар по математика за учениците од основното образование во учебната 2023/2024 година

ОПШТИ ИНФОРМАЦИИ ЗА РЕГИОНАЛНИОТ НАТПРЕВАР

Согласно календарот за реализација на натпреварите по математика за учениците од основното образование, **Регионалниот натпревар по математика за учениците од основното образование** ќе се одржи на **2.3.2024 година** со почеток во 10 часот.

Право на учество на регионалниот натпревар по математика имаат сите ученици кои на Општинскиот натпревар по математика имаат освоено **најмалку 40 поени**. Дополнително, право на учество на регионалниот натпревар имаат сите ученици кои имаат освоено помалку од 40 поени на општинскиот натпревар, а освоените поени се максималниот број на поени во одделението во кое се натпреварувале на ниво на општината во која се натпреварувале.

Списоците со освоени поени на општинскиот натпревар по математика по општини се јавно достапни на <https://smm.org.mk/2024/02/05/zavrshi-opstinskiot-natprevar-za-osnovno-i-sredno-obrazovanie/>.

НАЧИН НА ПРИЈАВУВАЊЕ НА УЧЕНИЦИТЕ ЗА РЕГИОНАЛНИОТ НАТПРЕВАР

Учениците кои имаат право да учествуваат на регионалниот натпревар треба да го потврдат своето присуство кај својот ментор со доставување на потврда за уплатена котизација за учество. Котизацијата за учениците од 4 и 5 одделение изнесува 200 денари, за учениците од 6 одделение изнесува 250 денари, а за учениците од 7 - 9 одделение изнесува 300 денари. Котизацијата се уплаќа на сметката на СММ која може да се најде на интернет страницата на СММ, а во цел на дознака се наведува „Котизација за регионален натпревар за основно“. Потврдите за уплатена котизација менторот ги доставува на делегатот на СММ на денот на натпреварот.

ТЕМИ, ЗАДАЧИ И КОМИСИЈА НА РЕГИОНАЛНИОТ НАТПРЕВАР

Темите за натпреварите се објавени на страната на СММ.

Изборот на задачи за натпреварите е должност на комисијата за општински, регионални и државни натпревари за основно образование. Согласно претходно востановената практика, за општинските и регионалните натпревари комисијата има обврска да изврши избор на **2 (од вкупно 4) задачи** од објавените задачи од рубриката **Конкурсни задачи** од списанието **НУМЕРУС**, како и две задачи по слободен избор. За учениците од четврто одделение изборот ќе се врши од двата **овогодишни броја на Нумерус**, а за останатите одделенија покрај двата **овогодишни броја ќе се користат и сите броеви на Нумерус од почетокот на четврто одделение** (на пример, за 6 одделение од оваа и претходните две учебни години). Притоа, ќе се користат само изданијата на Нумерус почнувајќи од учебната 2019/2020 година.

Врз основа на член 23, член 24 и член 26 од Статутот на Сојузот на математичари на Македонија (СММ), на барање на голем број наставници и училишта, Управниот одбор на СММ на седницата одржана на 13.02.2024 година донесе одлука **прегледувањето на тетратките од регионалниот натпревар за основно образование 2024 година да го направи Централна комисија формирана од СММ.**

ПОКАНА ЗА ДОМАЌИНИ НА РЕГИОНАЛНИОТ НАТПРЕВАР

Со особена чест и задоволство Ве покануваме да бидете училиште домаќин на Регионалниот натпревар за учениците од основното образование од вашиот регион (согласно распределбата на општини по региони дадена подолу). Пријавата за училиште домаќин на регионалниот натпревар се врши на електронската адреса sojuz.na.matematicari@gmail.com најдоцна до **20.2.2024 година**. Во

пријавата се наведува називот на училиштето, општината, регионот, лице за контакт и телефонски број за контакт. **Обврски на училиштето домаќин на регионалниот натпревар се:**

1. Да обезбеди простории за одржување на натпреварот на учениците натпреварувачи и просторија за нивните ментори.
2. Да обезбеди по едно лице – тестатор (од наставниците кои не предаваат математика) за присутност во секоја просторија каде има натпреварувачи.

Распределбата на општините по региони е следната:

- Берово, Делчево, Пехчево, Македонска Каменица;
- Кочани, Винаца, Чешиново, Блатец, Облешево, Зрновци и Оризари;
- Крива Паланка, Кратово и Ранковце, Куманово, Липково, Орашец, Клечовце и Старо Нагоричане;
- Велес, Свети Николе, Богомила, Градско, Лозово, Чашка и Извор;
- Кавадарци, Неготино, Росоман, Демир Капија и Конопишта;
- Штип, Пробиштип, Злетово и Карбинци;
- Гевгелија, Стар Дојран, Богданци, Миравци, Валандово, Јосифово;
- Струмица, Радовиш, Ново Село, Василево, Босилово, Куклиш, Муртино, Конче и Подареш;
- Прилеп, Крушево, Долнени, Тополчани, Житоше, Кривогаштани, Витолиште, Македонски Брод, Самоков и Пласница;
- Битола, Ресен, Бистрица, Новаци, ДемирХисар, Бач, Сопотница, Старавина, Могила, Кукуречани, Цапари и Добрушево;
- Охрид, Дебрца, Белчишта, Косел и Мешеишта, Струга, Вевчани, Луково, Делогижда, Лабуништа и Велешта;
- Тетово, Џепчиште, Теарце, Брвеница, Камеѓане, Боговиње, Шипковица, Желино, Јегуновце и Вратница;
- Гостивар, Неготино (Полошко), Врапчиште, Чегране, Долна Бањица и Вруток;
- Дебар, Маврово - Ростуше и Центар Жупа;
- Кичево, Другово, Осломеј, Вранештица, Зајас и Србица;
- Карпош, Ѓорче Петров, Сарај и Кондово (Скопје);
- Гази Баба, Петровец, Илинден и Арачиново (Скопје);
- Чаир, Шуто Оризари, Чучер Сандево и Бутел (Скопје);
- Кисела Вода, Студеничани, Зелениково, Сопиште (Скопје);
- Аеродром (Скопје);
- Центар (Скопје).

**Претседател на Комисијата за натпревари за предметна настава
Академик Дончо Димовски**

**Претседател на Комисијата за натпревари за одделенска настава
Проф. д-р Слаѓана Јакимовиќ**



Претседател на СММ,

Проф. д-р Ѓорѓи Маркоски